




### मुझे धारावाहिक में काम करने की जरूरत नहीं: गौहर खान

मॉडलिंग से यात्रा शुरू कर कई म्यूजिक वीडियो, रियलिटी शो और फिल्मों में नजर आ चुकीं अभिनेत्री गौहर खान का कहना है कि उन्हें धारावाहिकों में काम की जरूरत महसूस नहीं होती, क्योंकि बॉलीवुड ने उन्हें स्वीकार कर लिया है। गौहर ने कहा कि लोग उनका असल पक्ष देखना चाहते हैं और इसलिए वह 'झलक दिखला जा 3' और 'बिग बॉस 7' जैसे रियलिटी शो में काम करना पसंद करती हैं। गौहर ने कहा, "मुझे बॉलीवुड में स्वीकार कर लिया गया है। मेरी यात्रा की सबसे अच्छी बात यह है कि मुझे लगातार प्यार मिल रहा है, आप जानते हैं, इसलिए ऐसा लगता है कि लोग मुझमें रियलिटी देखना चाहते हैं।" इस बीच, वह लगातार मॉडलिंग जारी रखे हुए हैं। हाल ही में वह टीवी चैनल रोमैडी नाओ के लवडॉट लाफडॉटलाइव कलेक्शन के लिए रैंप पर चलीं। डिजाइनर केन फर्न के सहयोग से आयोजित इंडिया बीच फैशन वीक 2017 में भी वह देखी गईं। गौहर (34) ने यशराज की फिल्म 'रॉकेट सिंह: सेल्समेन ऑफ द ईयर' में भी काम किया है। उनका मानना है कि लोग उनके साथ जुड़ सकते हैं और यह उनके लिए 'सबसे बड़ी जीत' है।

# 1 दिसंबर को ही रिलीज होगी पद्मावती

पद्मावती को लेकर करणी सेना और कुछ अन्य कई संगठन संजय लीला भंसाली पर ऐतिहासिक तथ्यों से छेड़छाड़ करने का आरोप लगाते हुए फिल्म की रिलीज का विरोध कर रहे हैं। विरोध के मद्देनजर फिल्म की रिलीज डेट आगे बढ़ाई जा चुकी है। लेकिन संजय के लिए खुशखबरी है कि फिल्म पद्मावती को बेशक भारत में काफी विरोध का सामना करना पड़ रहा है। लेकिन उनकी ये फिल्म यूके में 1 दिसंबर को ही रिलीज हो रही है।



ब्रिटिस बोर्ड ऑफ फिल्म सर्टिफिकेशन ने फिल्म को 1 दिसंबर रिलीज के लिए पास कर दिया है।

भाजपा शासित राजस्थान, मध्य प्रदेश और गुजरात के मुख्यमंत्री पहले ही घोषणा कर चुके हैं कि वे अपने अपने राज्यों में फिल्म को रिलीज नहीं होने देंगे। अब देखना ये होगा कि कहीं राज्यों में बैन श्रेणी नहीं पद्मावती यूके में रिलीज होकर कितना कमाल दिखा पाती है।

आपको बता दें कि पद्मावती को लेकर करणी सेना और कुछ अन्य कई संगठन संजय लीला भंसाली पर ऐतिहासिक तथ्यों से छेड़छाड़ करने का आरोप लगाते हुए फिल्म की रिलीज का विरोध कर रहे हैं। विरोध के मद्देनजर फिल्म की रिलीज डेट आगे बढ़ाई जा चुकी है।

## अनुष्का शर्मा तो धोनी से भी पहले से जानती हैं साक्षी धोनी को

जी हां, आप खबर पढ़ कर जरूर चौंकेंगे। लेकिन यह सच है कि अनुष्का शर्मा तो एमएस धोनी की पत्नी साक्षी धोनी को उनसे भी पहले से जानती हैं और तब से जानती हैं, जबसे कि साक्षी की मुलाकात धोनी से भी नहीं हुई होगी। यह बात सामने हाल ही में आयी है, जब अनुष्का शर्मा और साक्षी धोनी की बचपन और युवा दिनों की तस्वीरें इंटरनेट पर वायरल हो रही हैं। अनुष्का शर्मा के एक फैन क्लब ने दोनों की तस्वीरें साझा की हैं। अनुष्का ने हालांकि कुछ इंटरव्यू में यह स्वीकारा भी है कि साक्षी धोनी उनकी बचपन की दोस्त रही हैं, चूंकि दोनों ने एक स्कूल में पढ़ाई की है। आर्मी बैकग्राउंड होने की वजह से वह हर शहर में जाती रहती थीं। इसी दौरान जब वह असम में गयी थीं, तो उसी स्कूल में दाखिला लिया था, जहां साक्षी

पढ़ा करती थीं। जो तस्वीर वायरल हो रही है, उसमें अनुष्का माधुरी दीक्षित की तरह घाघरा चोली पहनी नजर



आ रही हैं तो साक्षी परी के लुक में हैं। यही नहीं एक और तस्वीर भी सामने आयी है, जिसमें साक्षी, अनुष्का और उनके भाई कर्णेश भी नजर आ रहे हैं।

### एक महीने के हनीमून ट्रिप पर होंगे हर्ष और भारती सिंह

कमीडियन से ऐक्ट्रेस बनीं भारती सिंह इन दिनों अपनी शादी की खबरों को लेकर काफी चर्चा में हैं। अपने सपनों के राजकुमार हर्ष लिंबाचिया के संग 3 दिसंबर को गोवा में शादी के बंधन में बंधने वाली हैं भारती। शादी को लेकर तैयारियां कैसी हैं, इसके बारे में भारती बता ही चुकी हैं। जहां उनका चूड़ा अमृतसर से मंगवाया जा रहा है, वहीं उनकी ड्रेस डिजाइनर नैला लुख्ता। भारती ने अब शादी के बाद के प्लान को लेकर काफी कुछ कहा है। एक अखबार से हुई बातचीत में उन्होंने कहा कि वे लोग महीने भर के हनीमून ट्रिप पर होंगे। उन्होंने बताया कि वे लोग अपने हनीमून पर यूरोप की सैर करेंगे। इस बारे में हर्ष ने भी अखबार को बताया, जी हां, हम पोस्ट वेडिंग ब्रेक लेने वाले हैं और इसलिए मैं अपने काम को जल्दी-जल्दी खत्म करने में लगा हुआ हूँ।

## अगले साल टोटल धमाल में नजर आएंगे रितेश देशमुख

2018 में कई धमाकेदार फिल्मों रिलीज होने वाली है। इन्हीं फिल्मों में से एक है इंद्र कुमार की हिट कॉमिडी सीरीज धमाल की अगली फिल्म टोटल धमाल है। फिल्म में अनिल कपूर, माधुरी दीक्षित, अजय देवगन के बाद अब रितेश देशमुख भी फाइनल हो चुके हैं। जी हां, रितेश देशमुख धमाल और डबल धमाल में भी अहम किरदारों में थे। लिहाजा, पिछली फिल्मों से सिर्फ रितेश ही इस कॉमिडी सीचल में भी दिखेंगे। जबकि संजय दत्त वाले किरदार में अजय देवगन को फाइनल किया गया है। फिल्म की शूटिंग 15 दिसंबर के बाद लखनऊ में शुरू की जा सकती है। जबकि रिलीज के



लिए दिवाली 2018 सोचा जा रहा है। हालांकि अभी तक रिलीज डेट की आधिकारिक घोषणा नहीं की गई है। रोमांस की बात पर निर्देशक ने कहा, यह एक कॉमिडी फिल्म है... लिहाजा, धक धक जैसा रोमांस तो नहीं होगा, लेकिन यहां टोटल धमाल होगा। अनिल-माधुरी के साथ एक साथ काम करना ख़ाब जैसा निर्देशक ने कहा, मैंने कुछ महीने पहले माधुरी दीक्षित को अप्रोच किया था फिर उन्होंने रिफ्ट पढ़ी और उन्हें भी पसंद आई। इंद्र कुमार ने उसी समय कहा कि मैं फिल्म को अगले साल दिवाली पर रिलीज करना चाहता हूँ। वैसे फाइनल रिलीज डेट तो हमारे प्रड्यूसर ही तय करेंगे।

## मैं कुकर थोड़ी हूँ जो मुझ पर प्रेशर बढ़ जाएगा

अभिनेत्री विद्या बालन ने अपने अभिनय से फिल्म इंडस्ट्री में जगह बनाई है और आज वो सफल अभिनेत्रियों में से एक हैं। हाल ही में रिलीज हुई उनकी फिल्म तुम्हारी सुलु को अच्छा रिव्यू मिल रहा है ऐसे में कई बार सफलता का दबाव रहता है लेकिन विद्या के मामले में ऐसा बिल्कुल भी नहीं है।



जब विद्या से इस बारे में सवाल किया गया कि आप इतनी सफल हो रही हैं तो क्या आपके ऊपर सफलता का दबाव रहता है। तो इसके जवाब में विद्या ने कहा कि वह प्रेशर कुकर नहीं हैं, जो उनपर सफलता का दबाव बने। इस बारे में बताते हुए विद्या बालन कहती हैं, फिल्म तुम्हारी सुलु को मिल रही सफलता के बाद मुझ पर किसी प्रकार का प्रेशर नहीं था। मैं प्रेशर कुकर नहीं हूँ। विद्या बालन ने आगे बताया कि, मैं बहुत जल्दी बेचैन हो जाती हूँ। चीजों से उब जाती हूँ। तो हमेशा मेरी यही कोशिश रहती है कि मैं कुछ नया कर सकूँ।



## वरुण ले रहे जैकलिन से पोल डांस की ट्रेनिंग

वरुण धवन और जैकलिन फर्नांडिस हाल ही में जुड़वा 2 में नजर आए और दोनों को केमिस्ट्री को दर्शकों ने काफी पसंद भी किया। अब जैकलिन अपने इस दोस्त को पोल डांसिंग की ट्रेनिंग दे रही हैं। जैकलिन अपनी फिटनेस को लेकर चर्चा में रहती हैं। ऐक्ट्रेस फिटनेस के लिए हर टास्क को बखूबी करती हैं और इसके लिए उन्हें फेन्स और फंडेस से तारीफें भी मिलती रहती हैं। ऐसा लग रहा है कि वरुण जैकलिन से काफी प्रेरित हैं तभी तो वह पोल डांस की ट्रेनिंग उनसे ले रहे हैं। वरुण भी फिटनेस को लेकर काफी सजग रहते हैं और उन्होंने पोल वाली अपनी तस्वीर सोशल मीडिया

पर शेयर भी की। वरुण ने जैकलिन को धन्यवाद देते हुए इस तस्वीर के साथ कैप्शन लिखा कि यह उतना आसान नहीं, जितना नजर आ रहा। जैकलिन उन्हें पोल डांस की टिप्स देती हुईं नजर आ रही हैं। जैकलिन ने हाल ही में अपनी एक तस्वीर पोस्ट की थी, जिसमें वह पोल पर योग के मुद्रा में बैठी दिख रही हैं। अपनी फिल्म अ जेंटलमैन में भी जैकलिन अपने पोल डांस का जादू दर्शकों पर चला चुकी हैं, जिसके लिए उन्होंने तीन महीने तक तैयारी की थी। इस फिल्म में सबसे अधिक चर्चा जैकलिन के पोल डांस को लेकर ही थी।



### दीपिका ने छोटे कपड़ों में दिए बॉल्ड पोज

दीपिका पादुकोण हाल ही में उन्होंने एक बॉल्ड फोटोशूट कराया है। दीपिका ने ये न्यू फोटोशूट फिल्मफेयर मैगजीन के नेक्स्ट कवर के लिए श्रीलंका में कराया है। बता दें कि इन दिनों अपनी अपकमिंग फिल्म पद्मावती की कॉन्ट्रोवर्सी को लेकर सुर्खियों में हैं। इस बीच ये फोटोशूट करवाना कहीं और विवाद ना खड़ा ना कर दें। इन फोटोज में दीपिका बीच पर तो कभी पूल में अपनी टॉन्ड बॉडी प्लॉन्ट करतीं दिवाई दे रही हैं। इसे फोटोग्राफर एरिकोस एंड्रयू ने शूट किया है वहीं उनका मेकओवर स्टालिस्ट शालीना नैथानी ने किया है।